

**. Pi'ira'a ia 'oe 'e te ta'ata tumu o teie nei fenua**

**'Ia ora na tātou pā'āto'a i roto i te here faito 'ore o tō tātou Fatu.**

**Nō te fifi e fa'aruruhia ra 'e te mau pīahi 'e te mau 'orometua nō te Fare ha'api'ira'a tuatoru i te fa'a'orera'ahia te tau ha'api'ira'a nō te tata'ura'a CAPES matahiti 2012 i tū ai te mana'o ē, 'aita e niu pāpū e pa'epa'e ra i te ha'api'ira'a i tō tātou mau reo i roto i te papature ā te Hau Farāni.**

**Nō reira te mau Fare Vāna'a, te mau pū 'ōhipa ā te hau i raro a'e i te mana o te Fa'atere hau nō te ta'ere 'e te rima 'ī, te mau tā'atira'a rau, tō te ta'ere mā'ohi, tō te tū'aro, tō te arutaimāreva, tō te rima'ī ; te mau fa'aro'o, te mau 'orometua ha'api'i, te u'i 'āpī 'e te vai atu ā, i ti'a ai nō te pi'i-hua-ra'a iā 'oe 'e te nūna'a 'ia 'āmuitahi nō te fa'a'itera'a i tō tātou māuruuru 'ore i teie huru ravera'a ti'a 'ore.**

**'Ōutou tō Tahiti 'e tō Mo'orea, e tupu te tahi tairurura'a i te mahana mā'a 25 nō tiunu i ni'a i te mahora nō Pā'ofa'i, i te hora piti i te avatea.**

**'Ōutou 'e tō te mau Ta'amotu ātea (Enata, Tuāmotu, Ma'areva, Tuha'a pae, Raromatai mā), tē ani-haeha'ahia atu nei 'ia fa'a tū mai i tā 'ōutou tairurura'a i te vāhi mātauhia e 'ōutou nō taua ato'a tai'o mahana ra i te hora piti i te avatea.**

**E te nūna'a ē**

**Nō 'oe te reo e ha'ape'ape'ahia ra  
Nō 'oe te hīro'a e ha'aparuparuhia ra  
Tei roto iā 'oe te mana nō te fa'aotira'a i te parau ō tō  
'oe reo**

**Nō reira, 'ia tū pā'āto'a tātou e ti'a ai, 'ia mana tō  
tātou reo.**

**Te mau Peretiteni Fare vana'a**